

प्रेस विज्ञप्ति

कर्मचारी राज्य बीमा निगम, पंचदीप भवन में राजभाषा पखवाड़ा समापन समारोह का आयोजन

दिनांक 29/09/2023

स्थान : पटना

कर्मचारी राज्य बीमा निगम के पंचदीप भवन स्थित क्षेत्रीय कार्यालय में 29 सितम्बर, 2023 को क्षेत्रीय निदेशक, श्री अनिल कुमार की अध्यक्षता में राजभाषा पखवाड़ा का समापन समारोह मनाया गया। इस अवसर पर कार्यालय के सभी अधिकारी एवं कर्मचारी उपस्थित थे। मंच संचालन श्री अनिल कुमार, निजी सचिव द्वारा किया गया।

अध्यक्ष एवं उपस्थित अधिकारियों के स्वागतोपरान्त निगम के पांच प्रमुख हितलाभों का प्रतीक चिह्न पंचदीप प्रज्ज्वलित कर समारोह का विधिवत शुभारम्भ किया गया। तत्पश्चात श्रीमती सुनीता कुमारी, अधीक्षक, श्रीमती अमृता सिंहा, उच्च वर्गीय लिपिक एवं सुश्री आकांक्षा प्रसाद, फर्मासिस्ट ने सुमधुर कंठ से माँ भारती की वंदना की।

सर्वप्रथम माननीय श्री भूपेंद्र यादव, श्रम एवं रोजगार मंत्री, भारत सरकार, माननीय श्री रामेश्वर तेली, श्रम एवं रोजगार राज्य मंत्री, भारत सरकार से प्राप्त संदेश एवं डॉ० राजेन्द्र कुमार, महानिदेशक, कर्मचारी राज्य बीमा निगम, नई दिल्ली से प्राप्त संदेश को क्रमशः श्री अनिल कुमार, क्षेत्रीय निदेशक, श्री जयंत कुमार, सहायक निदेशक एवं श्री अजित कुमार शर्मा, सहायक निदेशक (राजभाषा) द्वारा मंच से पढ़ कर सुनाया गया।

श्री अजित कुमार शर्मा, सहायक निदेशक (राजभाषा) द्वारा क्षेत्रीय कार्यालय, बिहार में हिंदी के प्रयोग की स्थिति पर प्रकाश डालते हुए राजभाषा शाखा द्वारा पूरे वर्ष के दौरान किए जानेवाले कार्यों की विस्तृत जानकारी दी गयी।

श्री अनिल कुमार, निजी सचिव एवं श्री अजित कुमार शर्मा, सहायक निदेशक (राजभाषा) द्वारा इस अवसर पर कविता पाठ भी किया गया। डॉ० तनूजा कुमारी, चिकित्सा निर्देशी, श्री जयंत कुमार, सहायक निदेशक, श्री राजेश कुमार, सहायक निदेशक ने भी राजभाषा हिंदी से प्रति अपने-अपने विचार व्यक्त किये।

इस अवसर पर इनके अतिरिक्त श्री दिलीप कांत रंजन, सहायक निदेशक एवं श्री सुनील कुमार सिंह भी उपस्थित थे।

अंत में श्री अजित कुमार शर्मा, सहायक निदेशक (राजभाषा) ने कार्यक्रम में उपस्थित सभी अधिकारियों एवं कर्मचारियों को पखवाड़े के दौरान सहयोग करने तथा कार्यक्रम के दौरान विभिन्न सहयोग एवं अपनी उपस्थिति से इसे सफल करने हेतु धन्यवाद ज्ञापित किया।

क्षेत्रीय निदेशक